

طرح منہ کھولے بیٹھے تھے اور غلامی دیکھ رہے تھے گویا موسم کا جائزہ لیتے ہوں۔ ان دنوں سارے دن ایک سے تھے۔ یا بارش ہوتی یا سورج نکل آتا۔ دھوپ بھورے رنگ کی مجلس دینے والی ہوتی، آسمان گرد آلود اور بد رنگ ہوتا جس پر ہر وقت فربہ مردار خور پرندوں کے غول کے غول اڑا کرتے اور فضا میں ایک عجیب قسم کی مٹی آدرو پھیلی رہتی۔

وہ رات اسی بد ہوشی میں گزری۔ ٹوٹی ہوئی چھت والی بارک میں دیوار سے ٹیک لگائے وہ بیٹھا تھا۔ تھوڑی دیر کے بعد بارش ہو رہی تھی۔ پانی کی زد میں جو لوگ آتے ان میں کھلیلی مچ جاتی اور اٹھ اٹھ کر ان لوگوں پر گرنے لگتے جو چھت کے نیچے سو رہے ہوتے، گالیوں اور کوسنوں کا طوفان اٹھتا اور آپ سے آپ ختم ہو جاتا۔ بارہ فٹ مربع کی کوٹھڑی میں سو سے زیادہ بد بودار غلیظ انسان بند تھے۔ نعیم آہستہ آہستہ واپس آ رہا تھا۔ وہ سر شام سے آنکھیں کھولے دیوار کے سہارے بیٹھا تھا۔ تھوڑے تھوڑے وقفے پر اس پر غموگی طاری ہو جاتی اور عجیب و غریب خواب دکھائی دیتے لیکن اس کی آنکھیں کبھی پورے طور پر بند نہ ہوتیں، بس غموگی کی حالت میں آدھی مچ جاتی۔ ان نیم وا آنکھوں میں اگر کوئی دیکھتا تو یقیناً خوفزدہ ہو جاتا کیونکہ وہ اپنے دہان پر ایک مردہ آدمی کی گدلی بے حرکت آنکھیں دکھائی دیتیں، وہ جن میں سے ساری نظر غائب ہو چکی ہوتی ہے۔ اور خواب۔ ایسے مختصر عرصے میں خواب جو جاگنے پر یکسر ذہن سے نکل جاتے لیکن جن کے بعد ایک عجیب قسم کی تازگی اور توانائی سارے وجود میں چھوٹی ہوتی۔ جاگنے پر وہ ادھر ادھر دیکھتا اور کسی جگہ پر باتیں کرتے ہوئے لوگوں کے چند جملے اس کے کان میں پڑتے اور انسانی بد بو سے اس کا دماغ پہلے لگا اس نے سوچا کیا کرو۔ اپنے غموں و بارہ اسل کر رہا تھا۔ جسمانی درد کے بعد جو اسے مسلسل چلنے سے ہوا تھا اس کا خیال تھا کہ اس کمرے کی بوزندگی کی سب سے بڑی اذیت تھی جو وہ سہہ رہا تھا۔

صبح کا ذب کے وقت وہ پوری طرح آنکھیں کھولے بیٹھا تھا۔ اس کے قریب چند کسان آہستہ آہستہ باتیں کر رہے تھے۔ وہ سننے لگا۔

”پھر ان میں سے ہر ایک نے اپنی اپنی ایک ایک نیکی باری باری یاد کر کے دہرائی اور جب ایک اپنی بات ختم کر چکا تو وہاں کا پتھر ایک تہائی ہٹ گیا، اور دوسرے کی بات ختم ہونے پر پتھر وہ تہائی ہٹ گیا، اور جب تیسرے نے اپنی نیکی گنائی تو غار کا منہ صاف کھل گیا اور وہ بھاگتے ہوئے باہر نکل آئے۔“

”تین نہیں چار تھے۔“

”نہیں تین تھے۔“

”مجھ کو کیا پتا نہیں؟“

”اچھا جھگڑا مت کرو، کوئی فرق نہیں پڑتا۔ مطلب یہ کہ اپنی ایک ایک نیکی یاد کرو۔ سب۔“

”پہلے تم کرو۔“

”پہلے میں؟ اور راجھا سنو۔ اررر.....“

سب ہنسنے لگے۔

”وانت مت نکالو۔ سنو۔ میں نے ایک دفعہ..... ایک دفعہ میں نے ’میری گائے کو ’موکھ’ ہو گیا تھا اور

میں رات بھر اسے نکور کرتا رہا تھا۔“

وہ پھر بیٹنے لگے۔ ”گائے کی نیکی سے کیا ہوتا ہے کوئی اور۔“ کسی نے کہا۔

”کیوں نہیں ہوتا۔ بے زبان کے ساتھ نیکی کرنے سے..... نہیں ہوتا کچھ؟“

”اچھا اچھا ٹھیک ہے۔ اب تم بولو۔“

دوسرا بولا: ”پارساں کے جائزے کی بات ہے میں کھلیاں پر بیٹھا تھا کہ ایک سوار آیا اور دروازے پر گر

پڑا۔ اس نے بتایا کہ پولس اس کے پیچھے لگی ہوئی ہے اور اس کے پیٹ میں تین گولیاں ہیں۔ میں نے اس کو بھروسے

کے ڈبیر میں چھپا دیا اور خون کے نشاںوں پر بھی بھوسہ ڈال دیا اور گھوڑے کو بھگا دیا۔ پھر پولس ساری رات مجھے

عذاب دیتی رہی پر میرے منہ سے اس کا بول نہ نکلا۔“

”یہ تو گائے سے بھی بدتر ہے۔ ہوسکتا ہے وہ قاتل ہو۔ سب پھر گھسے۔“

”مجھے کیا پتا۔ میں نے تو نیکی کا کام کیا۔“

”ٹھیک ہے ٹھیک ہے۔ اب تم بتاؤ۔“

تیسرے نے کوئی مختصر سی بات کی نقاب کشائی کی وجہ سے جس کی آواز نعیم تک نہ پہنچ سکی۔

”بس۔ تمسک مانی جی۔“

”نکلیں جار۔۔۔۔۔“

”بس بس۔۔۔۔۔“

ان کی سادہ بے خطر آوازیں تھیں اور وقت کے اندلیشوں کو انہوں نے صبح کر لیا تھا۔ اسی طرح بیٹھے بیٹھے

نعیم کے ذہن میں ایک نظم کے مصرعے آنے لگے۔ وہ کچھ اس طرح تھے:

”تنگی شاخوں پر پرندے خوداک کی امید میں بیٹھے ہیں

اور ایک دوسرے کو دلاسا دے رہے ہیں

یہ بچے ان کے خداؤں کے کارواں اپنی حمد و ثناء گاتے ہوئے گزر رہے ہیں

پر بیڑ کہاں ہیں؟

میں دنیا کے چوراہوں میں بیٹھ کر بھیک مانگتا ہوں۔

اور دنیا میں پیغمبر آنا بند ہو چکے ہیں۔

اب لوگ صرف کہانیاں سنا کر چلے جاتے ہیں۔

پر لوگ کہاں ہیں؟“

اس نے دو تین بار نظم کو زیر لب دہرایا۔ اس نے شاعری بہت کم پڑھی تھی لیکن آج یہ نظم آپ سے آپ

تیار ہو گئی تھی۔ کیونکر؟ کیونکر؟ حیرت و استعجاب کے جذبات نے چند لمحوں تک اسے ششدر کر دیا، پھر لیکنیت اس کے اندر قوت اور توانائی کی ایک لہر پیدا ہوئی جس نے اس کو میکائی طور پر اٹھا کر سیدھا کھڑا کر دیا۔ سوتے اور جاگتے ہوئے جسموں کو پھلانگتا ہوا وہ باہر نکل گیا۔

ایک تازہ مٹ چنے ہوئے کھیت کے کنارے کنارے بھاگتا ہوا وہ لیکنیت رک گیا۔ سورج نکل رہا تھا۔ اولیں کونوں کے ساتھ کبوتروں کی ایک ڈار کھیت میں آ کر اتری اور خوراک کی تلاش میں ادھر ادھر بکھر گئی۔ پھر چڑیوں کی ایک ڈار آئی اور کھیت کے دوسرے کنارے پر اتری۔ صبح سویرے کی آہستہ خرام تازہ ہوا اس کے چہرے سے ٹکراتی گزر رہی تھی۔ سورج آہستہ آہستہ بلند ہو رہا تھا۔ چند منٹوں میں مشرقی آسمان نے کئی رنگ بدلے۔ پھر زردی مائل گلابی رنگ کی کمزور دھوپ درختوں کی چوٹیوں پر پڑی اور اڑتے ہوئے پرندوں پر پھر اس کا رنگ سفید اور سنہری ہوتا گیا اور وہ درختوں کی شاخوں پر پڑی اور بارکوں کی چھتوں اور خیموں کی چوٹیوں پر پھرتوں پر اور بیدار ہوتے ہوئے انسانوں کے چہروں پر پھر زمین کے چپاک سیتے پر اور پھرتے ہوئے کبوتروں پر اور دیکھتے ہی دیکھتے زمین و آسمان کا وہ گنبد نما اور اس میں محیط ہر شے اس عظیم الشان سنہری روشنی سے بھر گئی حتیٰ کہ بالوں کو اڑانے والی آہستہ خرام ہوا بھی سنہری تھی اور اس میں تازہ سنہری مٹی اور سنہرے ہرے پتوں کی خوشبو تھی۔ وہ کئی لمحوں تک دم بخود کھڑا چاروں طرف پھیلتے ہوئے ظلم کو دیکھتا اور محسوس کرتا رہا۔ پھر وہ آہستہ آہستہ اٹھ کھڑا اور کھیت کے درمیان پڑے ہوئے پتھر پر کھڑا ہو گیا اور سورج کی نظر جھانک کر دیکھنے لگا اور دیکھا کہ اس کی روح میں وہ عجیب و غریب نور بڑھتی رہی اور کھتی رہی، بڑھتی رہی اور کھتی رہی۔ پھر پہلی دفعہ اس نے آنکھیں بند کیں۔

ایک ایک وہ گھبرا اور دونوں بازو پھیلا کر پتھر سے لپٹ گیا اور اسے چومنے لگا حتیٰ کہ وہ جگہ جگہ سے گھبرا ہو گیا۔ پھر اس نے جھک کر دونوں ہاتھوں میں سے مٹی اٹھائی اور چہرہ اس میں دبا دیا اور خوشی سے دیوانہ وار قہقہہ لگایا اور اس کی آنکھوں میں آنسو آ گئے۔

جب وہ واپس بارک کے دروازے پر پہنچا تو لوگ اٹھ رہے تھے۔ اندر داخل ہوتے ہوئے یکا یک رات کی خوفناک بو کا راز اس پر کھلا۔ ایک کونے میں ایک خاموش معاہدے کے تحت لوگوں نے ذرا سی جگہ خالی چھوڑ رکھی تھی جہاں پر رات بھر مائیں اپنے بچوں کی اور اپنی حاجت رفع کرتی رہی تھیں۔ پاس ہی گندگی میں تسخیری ہوئی ایک انسانی لاش پڑی سڑ رہی تھی۔

”یہ“ ایک کسان نے لاش کی طرف اشارہ کر کے کہا: ”کوئی کہہ رہا تھا وہ بھتے سے یہاں پڑی ہے۔“

”یعنی ہم..... رات بھر“ خوف اور کراہت کے مارے اس کے ساتھی کی آواز بند ہو گئی۔

لوگ ڈرے ہوئے مویشیوں کی طرح بارک چھوڑنے لگے۔

جب قافلہ روانہ ہوا تو وہ بے اختیار بولنے لگا:

”تم نے کبھی مونٹ ایورسٹ کی طرف دیکھا ہے؟ جب سے نسل انسانی کا آغاز ہوا ہے لوگ اسے حیرت و استعجاب سے دیکھتے آئے ہیں۔ آج ہزاروں برس کے بعد بھی وہ اسی طرح شاندار اور عظیم ہے۔ اور تمہیں کبھی ساحل سمندر پر جانے کا اتفاق ہوا ہے؟ تمہد تمہد تم تو صرف تاریخ پڑھاتے رہے اور اس سے پہلے..... خیر بہر حال سمندر اور آسمان اور طلوع سحر کا منظر اور تاج مثل اور شیکسپیر ان سب میں 'ساری چیزیں میں ایک حسن ہے جو لازوال ہے اور وہ تخلیق کا حسن ہے۔ خدا کی تخلیق اور انسان کی تخلیق۔ حسن اپنی اعلیٰ ترین شکل میں صرف تخلیق میں ظاہر ہوتا ہے اور وہ لافانی ہوتا ہے اور وہ صرف بہترین تخلیق میں پایا جاتا ہے۔ جب وہ کسی ادنیٰ تخلیق میں نمودار ہوتا ہے تو محض اصل کی تصویر ہوتا ہے اور فنا ہو جاتا ہے اپنی ساری دلکشی کے ساتھ اپنی ساری دلکشی کے باوجود جیسے انسانی ہستی جو بالآخر مر جاتی ہے۔ مگر اعلیٰ ترین سطح پر خدا انسانی روح کی تخلیق کرتا ہے اور آسمانوں اور سمندروں اور پہاڑوں کی روح کی طرح وہ لافانی ہوتی ہے اور اس کی دلکشی بھی 'اور پھر یہ حسن کی تخلیق کرتی ہے ایک اور حسن کی۔ خدا کی لافانی ہوتی تمام چیزوں میں صرف انسانی روح ہے جسے تخلیق کی قوت ورثے میں ملتی ہے اور اس طرح کائنات کا حسن قائم رہتا ہے خدا سے آدمی کی طرف اور پھر خدا کی طرف۔ خدا اور انسان روح تخلیق کے عمل کے ذریعے ایک دوسرے سے منسلک ہیں اور یہ ایک عجیب شے ہے..... حسن! یہ اتنی ہی زبردست اور بے پایاں قوت ہے جتنے اس کے دلوں خالق اور یہ بہت بڑی قوت ہے 'محبت جو مذہب اور موت سے بھی بڑی زندگی سے بھی بڑی۔ کیونکہ یہ چیزیں ادنیٰ تخلیق ہیں محض وہ قوتیں ہیں جو اعلیٰ تخلیق کی طرف اشارہ کرنے میں مدد دے گی۔ استعمال ہوتی ہیں۔

”مثلاً زندگی! میں تم کو بتاتا ہوں۔ زندگی جو نام ہے ہر قسم کی تکلیف اور راحت میں عمر بسر کرنے کا کس طرف کو سفر کرتی ہے؟ دانائی کی طرف۔ کیا کنفیو شس اور افلاطون کی دانائی کبھی ضائع ہو سکتی ہے۔ وہ لوگ کبھی دوبارہ زندہ نہ ہوں گے مگر جو کچھ انہوں نے دیکھا اور جاننا اور محسوس کیا وہ آج ہزاروں سال کے بعد بھی ایک طاقت ور اور جاندار قوت ہے اور جب تک زندگی باقی رہے گی یہ قوت انسانوں کے درمیان زندہ اور محرک رہے گی۔ کیونکہ یہ زندگی ہے جو ہر ایک کو بسر کرتا ہے اور یہ ایک ہی طرف کو سفر کرتی ہے۔ دانائی حسین ہے کیونکہ تخلیق ہے اور تخلیق حسین ہے کیونکہ دانائی ہے۔ تم دونوں کو جدا نہیں کر سکتے۔

”اور محبت؟ کیا عہد قدیم کے انسانوں کی محبت کی داستانوں کو تم بھلا سکتے ہو؟ دنیا میں سب سے بڑی محبت پیغمبروں نے کی ہے اور محبت ایک ایسی قوت تھی جس نے انہیں ایک اعلیٰ ترین تخلیق کی طرف ابھارا۔ لیکن اب پیغمبر آنا بند ہو چکے ہیں۔ اب محبت صرف فنکار کرتے ہیں۔ وہ لوگ جنہوں نے موسیقی ایجاد کی، جنہوں نے شعر لکھے

جنہوں نے سنگتراشی کی وہ جنہوں نے زندہ رہتے ہوئے زندگی کو خیر باد کہا وہ جو فراغت اور جسمانی راحت کی زندگی ہوتی ہے جس کے لئے ہر کوئی کاوش کرتا ہے جسے چھوڑ کر وہ الگ ہو گئے اور تجانی میں چپکے چپکے کام کرتے رہے ختم ہوتے رہے غیر فانی ہوتے رہے۔ یہ سب کچھ کیسے ہوا اور کیوں ہوا؟ سنو۔ یہ وہی محبت تھی جو پیغمبروں نے خدا سے پائی اور جب ہمارے پاس پہنچی تو اس کا رتبہ لگن کا ٹھہرا اور لگن کی روشنی میں کچھ لوگوں نے تخلیق کی اور ہمیں زندہ رہنے کا سلیقہ عطا کیا۔ ہم سب محبت نہیں کر سکتے ظاہر ہے لیکن پیغمبروں کے خاتمے سے ہم پر بد قسمتی وارد نہ ہوئی کیونکہ محبت کے چراغ سے چند اور چراغ جلے اور آنے والے عہد میں جلتے رہے اور اس طرح وہ شعلہ قائم رہا اور اس کی روشنی اور حرارت کی مدد سے انہوں نے زندہ رہنے کا ایک عظیم الشان قرینہ ایجاد کیا اس کی لو میں انہوں نے زندگی کی کثیف اور غلیظ بے ترتیبی اور بے ڈھنگے پن میں سے ایک لطیف اور شاندار تنظیم برآمد کی جو ہمیں درختوں میں ملی اور اب ہماری جائیداد ہے اور جس پر ہم فخر کرتے ہیں۔ تو دیکھا تم نے اس ساری بات کی تہذیب میں محض ایک قوت تھی جہاں ساری قوتیں جا کر ملتیں ہیں تخلیق کی قوت، محبت کی قوت، عقل کی قوت۔ تم بیٹھے رہو۔ میں تم کا ہوا نہیں ہوں۔ رات بھر آرام کیا ہے۔

”اور مذہب؟ سچ ہے کہ تخلیق کی نہایت اعلیٰ شکل ہے اور نہایت دلکش۔ یہ واحد مذہب ہے جہاں خدا انسان اور روح پائس میں یوں مدغم ہو گئے ہیں کہ ایک کو دوسرے سے جدا نہیں کیا جاسکتا۔ یہاں تخلیق و تخلیق اس سرعت کے ساتھ کہ انسان اپنے جسم میں زندہ رہتا ہے اور یہ جسم اس کی عقل و عکاسی کا کمال دیکھ کر ہوتی ہے۔ یہ وہ بلاخیز ذاتی تجربہ ہے جو ہمیں..... مثلاً کسی تباہ کن زلزلے سے زندہ بچ کر نکلیں آئے سے ہوتا ہے یا اس سے بھی کچھ بڑا جیسے یہ اب یہاں.....“ وہ چاروں طرف دیکھ کر بڑبڑایا۔ ”یہ اب یہاں..... ہاں مذہب بلند ترین تخیل ہے۔ یہ بے مثال مظہر ہے جہاں خیال فوراً ہی عمل کے سانچے میں ڈھال دیا جاتا ہے اور پھر وہ محض اپنے زور پر ایک پوری زندگی اور اس کی منزل کا تعین کرتا ہے تمام نوع انسانی کو بنیادوں تک ہلا دیتا ہے لاکھوں انسانوں کی روح میں حرکت اور گرمی پیدا کرتا ہے۔ آج بھی انسانوں کی سوسائٹی میں مذہب سب سے بڑی واحد قوت ہے..... تو اس کا اسرار کیا ہے؟ اس کا راز؟ جہاں..... ہنہ ہنہ ہنہ۔“ وہ چالاک سے مسکرایا۔ ”ایمان۔ یہ ایمان کی تخلیق کرتا ہے اور سینہ در سینہ، نسل در نسل، عہد در عہد اسے منتقل کرتا جاتا ہے۔ ہم ایک مذہب کے حق میں اور دوسرے مذہب کے خلاف بہترین دلائل دے سکتے ہیں لیکن ہم ایمان سے یقین نہیں اٹھا سکتے جو کہ سارے مذاہب کی روح ہے۔ یہ مشترک جائیداد ہے۔ یہ لاعلم اور بے بہرہ لوگوں کو زندہ رہنے کا اور مرنے کا غیر متزلزل ارادہ عطا کرتا ہے ایک آئینہ دل، ایک خواب اور شخص جو اپنے دروازے سے باہر کسی شے کا علم نہیں رکھتا اور جس کی ملکیت میں ایک مہم اور ایک چولہے کے علاوہ کچھ نہیں، ایمان کی ہمراہی میں دفعتاً تمام زندگی..... اور تمام موت..... کے معنی سمجھ جاتا ہے۔ تمہیں پتا ہے کہ مذہب ہی ایک ایسا علم ہے جس نے کسی حد تک زندگی اور موت کے اسرار کو سمجھا اور بیان کیا ہے؟ مگر اس کی بھی ایک حد ہوتی ہے۔ اس سے آگے دلائل ختم ہو جاتے ہیں۔ ہر عہد میں بہتر مدلل

قوتوں کے مالک انسان پیدا ہوئے ہیں اور مذہب سے بددل ہوتے رہے ہیں کیونکہ جہاں دلائل ختم ہو جاتے ہیں وہاں سے ایمان شروع ہوتا ہے۔ یہ وہ پوشیدہ رو ہے جو تمام مذاہب کی تہہ میں رواں ہے۔ ایمان یہ تجربی اور تقریباً غیر دلچسپ لفظ جس میں انسانیت اور خدایت کے وسیع ترین معنی پوشیدہ ہیں پُر اسرار اور غیر مشروط طور پر بے علم لوگوں کے دلوں میں اتر جاتا ہے اور انہیں اطمینان اور وقار کے ساتھ ہر آفت کا جس میں موت بھی شامل ہے سامنا کرنے کا اہل بنا دیتا ہے۔ پھر ہر چیز اس قدر آسان اور قدرتی دکھائی دیتی ہے۔ کوئی آج تک نہیں سمجھ سکا کہ کس طرح کمتر ذہانت رکھنے والے لوگ اس Phenomenon کو قبول کر کے ایک عظیم جرات کی اہلیت اختیار کر لیتے ہیں لیکن تم بتاؤ تخلیق کے عمل آج تک کون سمجھ سکا ہے۔ سائنس دان؟ ہمیدہ! جب انسانی دماغ کیسے؟ کے بعد ”کیوں؟“ پر غور کرنے لگتا ہے تو سارا علم ختم ہو جاتا ہے۔

”تو دیکھا تم نے“ کس طرح منظم مذہب اپنی عظمت کے باوجود ایمان کے مقابلے میں دوسرا درجہ اختیار کر لیتا ہے۔ ایمان جو مذہب کی تخلیق ہے اس کا سارا مفہوم سادہ ہے۔ یہ ہے جن لوگ جو اس حقیقت کو نہیں سمجھ پاتے مذہب سے بددل ہو جاتے ہیں۔ ایک وقت تھا کہ میں بھی ان میں شامل تھا لیکن کل رات وہاں ان کے ساتھ..... وہ چننے والے علم کنوارے بچان تھے..... ان کے ساتھ بیٹھے بیٹھے دفعتاً مجھے ان کی طاقت اور ان کی دانا کی وقار کا علم ہوا جبکہ موت ان کے سامنے کھڑی تھی ان کے درمیان چل پھر رہی تھی۔ زندگی کے اس عظیم جری لمحے میں انہوں نے..... سارا علم ہوا اور انہوں نے..... یہ تمام کچھ ان کی دانا کی اور اس کا وقار تھا۔ یہ اس قدر سادہ اور آسان تھا۔

”تو تم نے“ دیکھا۔ تم ذہین آدمی ہو۔ میں جانتا ہوں۔ وہ مسکرایا۔ ”تخلیق..... سب سے اوپر ہے۔ سب سے میں نے دیکھا ہے۔ آج۔ وہ دوبارہ شرمنا کر ہنسا۔ ”آج میں نے ایک نظم تم جانتے ہو میں شاعر نہیں ہوں پھر بھی آج لیکن اب میں اسے بھول گیا ہوں۔ خیر چھوڑو اسے یہ اہم نہیں ہے۔ اہم یہ ہے کہ یہ اس قدر سادہ اور آسان ہونے کے باوجود اس قدر مشکل بھی ہو سکتا ہے۔ میں ایک شخص کو جانتا ہوں جو اپنے تمام علم اور عقل کے باوصف افلاطون یا کوئی پیغمبر ہو سکتا تھا لیکن اس کے پاس خدا نہیں تھا..... چنانچہ وہ دنیا میں پیدا ہونے والی کمترین اجناس میں سے تھا۔“

بوڑھا پرو فیسر ہنسا: ”چلو اچھا ہوا۔ شاعری نے تمہیں زبان تو دے دی۔“
 ”اول تو مردہ بولے ہی ناں اور بولے تو کفن پھاڑے۔“ علی نے بھی ہنس کر لالہ اور کا سیکھا ہوا ایک مذاق کیا۔
 ان دونوں کو نعیم کی اس پُر اسرار چپ کے ٹوٹنے سے نمایاں خوشی ہوئی تھی۔ اس سے پہلے نعیم کی لمبی تقریر کے دوران بوڑھا پرو فیسر علی کی طرف جھک کر اس کے کان میں کہہ چکا تھا۔ ”اب تمہارے بھائی کی حالت پہلے سے بہتر معلوم ہوتی ہے۔ شکر ہے۔“

چلتے چلتے شام ہو گئی مگر نعیم متواتر باتیں کرتا رہا۔ پرو فیسر جھکاؤٹ کے باعث اسی خستہ حالت کو پہنچ چکا تھا

کہ نعیم کی باتوں سے اسے قطعی دلچسپی نہ رہی تھی۔ پھر بھی جب اس کے خیال میں نعیم زیادہ اوٹ پناٹک کہنے لگتا تو وہ ہمیشہ گاڑی سے نیچے اترنے کی کوشش کرتا اور اسے بیٹھنے کے لئے کہتا۔ نعیم ایک بار بھی اُسے بٹنے نہ دیا۔ اس پر پروفیسر نہایت خفیف ہوتا اور چورنگا ہوں سے علی کو دیکھنے لگتا۔ اس کے خیال میں علی جو کہ گاڑی کا مالک تھا یہ سمجھ کر دل ہی دل میں سچ و تاب کھا رہا تھا کہ اس کا بھائی بھوک اور تھکان کی وجہ سے اس غیر حالت کو پہنچا تھا اور وہی تباہی بک رہا تھا جب کہ پروفیسر اس کی جگہ پر غاصبانہ قبضہ کئے بیٹھا تھا۔

آخر جب اندھیرا بڑھا تو پروفیسر نعیم کی آنکھ بچا کر نیچے کود پڑا اور پھر علی کی مدد سے اس کو اٹھا کر گاڑی میں پھینک دیا۔ پھر جلدی سے علی نے تھوڑی سے گیلی روٹی اس کے ہاتھ میں تھمائی جسے وہ کچھ ہنگامہ بٹ کے بعد اشتها کے ساتھ کھانے لگا۔ اس سے فارغ ہو کر وہ پہلی دفعہ عائشہ کی طرف متوجہ ہوا:

”تم نے روٹی کھائی ہے؟“

اس نے سر ہلایا۔

”بولتی کیوں نہیں؟“ تم بھی کچھ بولو۔“ اس نے بڑھے مسخروں کی طرح جھٹکتے ہوئے لڑکی کے پیٹ میں گدگدی کی۔ وہ شرمناک مسکرائی اور اس کا چہرہ سرخ ہو گیا۔ علی کو اسے دنوں میں پہلی بار مسکرائی اور سرخ ہوتی ہوئی اپنی بیوی بڑی بیماری لگی۔ وہ خوش ہو کر ہنسا:

”پھر تمہاری کمرنگ زیادہ عجیب و غریب ہے۔“ اس نے اپنی ہوا میں کہا۔ اس نے جوانی میں لڑکیوں پر ظلم ڈھایا کرتا تھا۔

عائشہ اور بھی سرخ ہو گئی۔

”ہمارے گھر تم کیوں نہیں آتے تھے؟“ تھوڑی دیر بعد اس نے پوچھا۔

”تمہارے گھر؟ دراصل مجھے فرصت ہی نہیں ملتی تھی۔ گھر میں تم نے مجھے یاد رکھا تھا؟“

”ہاں۔“

”سب نے؟..... یعنی گاؤں میں؟“

”ہاں۔ بہت۔ گھر میں ہم سب تم کو یاد کرتے تھے اور باہر کھیتوں میں تمہارا ذکر ہوتا تھا۔ وہ جو تمہارے دوست تھے بڑے شوق سے بات کرتے تھے دوسرے کہانیوں کی طرح تمہاری باتیں سنتے تھے۔ علی گاؤں نہیں جاتا تھا پر میں جاتی تھی۔ تمہارے پکے مکان کے باغ کو اجاڑ دیکھ کر جی بیٹھ جاتا تھا۔ اور جی بیٹھ جاتا تھا جب گاؤں والے تمہیں پوچھتے تھے ان کے خیال میں ہم تم سے ملتے جلتے تھے۔ تم کبھی گاؤں کیوں نہیں آتے تھے؟“

”جی تو چاہتا تھا۔“ وہ یکلفت ماند پڑ گیا اور روٹی کے گرے ہوئے ریزے چن چن کر منہ میں ڈالنے اور جبرے چلانے لگا۔ پھر تیزی سے اس کی آنکھوں کی چمک لوٹ آئی۔ ”بہر حال۔ یہ اہم نہیں ہے۔ اہم یہ ہے کہ تم کس طرح رہیں اور میں دیکھ رہا ہوں کہ تم اچھی طرح سے نہیں رہیں۔ تم ایسی خوبصورت لڑکی تھیں..... تھ تھ تھ۔“

اُداس نسلیں

پتا ہے تمہارے ساتھ شادی کرنے کے لئے علی میلوں تک میری گھوڑی کے ساتھ بھاگتا رہا تھا اور تم نے اپنی یہ حالت بنا رکھی ہے۔ بہر حال گھر میں تم نے مجھے یاد رکھا۔ شکریہ۔ میری تو لمبی جلا وطنی تھی۔ ہنہ۔ وہ تو ہم سب کی تھی۔ یہ کیا اہم ہے۔۔۔

دیر تک اسی طرح لڑکی کے ساتھ باتیں کرتے رہنے کے بعد وہ وہیں پر لیٹ کر سو گیا۔

منہ اندھیرے وہ جاگ گیا اور اٹھتے ہی بلا تمہید باتیں کرنے لگا، یوں جیسے کبھی سویا ہی نہ تھا۔ کچھ دیر تک وہ عائشہ سے باتیں کرتا اور اسے گدگداتا رہا۔ پھر کم عمر لونڈوں کی طرح چھانگ لگا کر نیچے اتر آیا اور علی کے ساتھ ساتھ چلنے لگا۔

”یہ امرتسر کے گرد و نواح کا علاقہ ہے۔ میں سن انیس میں یہاں آیا تھا۔ سن انیس۔ ہم سب تھے۔ عذرا

بھی ہمراہ تھی۔ عذرا؟ اوہ۔۔۔ تم وہاں پہنچ کر کیا کرو گے؟

”امرتسر؟“

”الہ آباد۔“

”پانپٹ۔“

UrduPhoto.com

”ہاں۔ جلا وطنی میں سب جگہیں ایک سی ہوتی ہیں۔ تم بھی تو ساتھ ہو، کچھ بتاؤ۔“ علی نے کہا۔

”ہاں“ ظاہر تھے۔ مجھے سوچنے دو۔ مگر اس میں سوچنے کی کیا بات ہے۔ سنو۔ اب میں تمہیں کسی کارخانے

میں نہیں جانے دوں گا۔ وہاں مرد و خراب ہو جاتا ہے آدمی کا۔ اب ہم گاؤں میں چل کر رہیں گے۔“

”کس گاؤں میں؟“

”تمہارے تو سوال ہی ختم نہیں ہوتے۔ کہاں؟ کیوں؟ بھائی کسی بھی گاؤں میں چلے جائیں گے۔ یہ اہم

نہیں ہے۔ اہم یہ ہے کہ اب ہم کیا کریں گے اور وہ یہ ہے۔ اب ہم کھیتی باڑی کریں گے۔“ وہ رکا۔ ”اور اگر تم

سوچ رہے ہو کہ اپنا کام بھول جاؤ گے تو پھر۔ کتنا ہی کام ہے۔ مل، کدال، پھاؤڑا، درانی، ٹوکا، پھر کنویں کا سامان اور

جانوروں کی فصل بندی، رے اور زنجیریں، ناندریں اور بچائیں، پھر گاڑیاں اور ان کا سامان اور گھر باہر کی کھڑکیاں

دروازے اور طاق طاقے، اتنا بہت سا کام ہے جو تم کر سکتے ہو اپنے گھر میں، اپنے گاؤں میں، اپنا اور دوسروں کا، نہ

منت نہ محتاجی، بولو۔“

”ہوں۔ مگر زمین۔“

”اگر مگر اگر مگر۔ تم تو خدی ہو چکے ہو بس۔ سب بیکار ہے۔ زمین کے قصبے کا بھی کچھ نہ کچھ کریں گے۔“

مگر اس کے بعد؟ اول تو یہ کہ سیدھے گاؤں جائیں گے۔“

”دوم یہ کہ سیدھے گاؤں جائیں گے اور سوم یہ کہ سیدھے گاؤں۔۔۔“ علی نے چڑ کر کہا۔

نعیم بولتا رہا: ”کہ گاؤں کی زندگی صاف، سیدھی اور حقیقی ہوتی ہے۔ اس کے بعد گھر بنانے کا مسئلہ ہے۔ اس کے بارے میں تم نے کچھ سوچا ہے۔ خیر تم سے تو یہ امید بیکار ہے۔ سنو۔ اس سلسلے میں زیادہ تر دو کرنے کی ضرورت نہیں۔ چند دن آرام اور بہتر غذا کے بعد ہم کام کرنے کے قابل ہو جائیں گے ہم سب۔ ٹھہرو۔“ وہ چلتے چلتے پروفیسر کی طرف جھکا۔ ”تمہارا کوئی گھر ہے؟“

”نہیں۔“

”بس ٹھیک ہے۔ ہم تین آدمی ہیں اور کام کرنے والے ہیں۔ ابھی تو نائلیں سوچ کر بیکار ہو چکی ہیں۔ آہستہ آہستہ ٹھیک ہو جائیں گی۔ چند روز تک تو ہم گاڑی پر چھت ڈال کر ہی کام چلا سکتے ہیں بہر حال، پھر مکان کھڑا کرنا شروع کریں گے۔ تمہیں مکان بنانے کا تجربہ نہیں اس لئے ضرور ہے ہو۔ مجھے بھی نہیں مگر اس میں ڈرنے کی کوئی بات نہیں۔ بس محنت درکار ہوتی ہے اور کچھ نہیں۔“ علی نے علی کی طرف اشارہ کیا۔ ”پھر اور گارے سے لوہے کی طرح مضبوط دیواریں بنتی ہیں اور چھت کے لئے کیکر کی ککڑی مفید ہے یا نیم کی جس کو دیکھتے نہیں لگتی۔ یہاں پنجاب میں کیکر اور نیم کے چھل کے بننے ہیں۔ یہ سارا ایک ہی علاقہ ہے۔ یہ بنوارے کا قصہ سب بیکار سمجھنے کوئی فرق نہیں پڑتا۔ عائشہ چوہے بنا لیتی ہے؟“

”ہاں۔“

”تمہیں کچھ پتا نہیں۔ پر آہستہ آہستہ سب ٹھیک ہو جائے گا۔ ضرور بنا لیتی ہوگی۔ ہمیں صرف تین کمروں کی ضرورت ہے۔ پہلا کھل تو ایک ہی والاں سے کام چل سکتا ہے۔ ایک طرف بھوسہ آ جاوے گا جو سردی کا بھی بچاؤ کرے گا دوسری دیوار کے ساتھ صاب سو سکتے ہیں۔ ہم بوڑھے آدمی ہیں تمہیں پریشان نہیں کریں گے۔ تم مزے سے سونا۔ اور باہر جانور ہوں گے جن کے گرد دیوار بھی بنانا ہوگی۔ مگر یہ کوئی ایسا مشکل کام نہیں۔ چکنی مٹی اور بھوسے سے ساری دنیا دیواریں بناتی ہے۔ کواڑ اور کھڑکیاں اور طاقے۔ یہ تمہارا کام ہے۔ روشندان بھی بنا لیتے ہو؟“

”ہاں۔“

”شکر ہے۔ پروفیسر تو کچھ نہیں کر سکتا۔ صرف مٹی ڈھو سکتا ہے۔ اگر اسے پڑھنے پڑھانے کا شوق چڑھا تو کام ختم ہونے کے بعد جانے دیں گے اس سے پہلے نہیں۔ ابھی ملے کر لیتے ہیں۔ اور تم اسے گاڑی پر بیٹھنے سے منع نہیں کر سکتے۔ تم کسی کو گاڑی پر بیٹھنے سے منع نہیں کر سکتے۔ سب بیکار ہے اس کا کوئی مطلب نہیں۔ کام شروع کرنے کے لئے ہمیں بس یہ چیزیں چاہئیں: دو بالٹیاں پانی کے لئے، دو ککڑی کے تنخے اور ایک کھڑی، بس اتنی تیز کہ کیکر کو کاٹ لے۔ زیادہ تیز ہو تو دھار ٹوٹ جاتی ہے۔ بس۔“ اس نے چٹکی بجا دی۔ ”بس۔ آن کی آن میں ہم تمہیں دیوار کھڑی کر دیں گے۔ گاؤں کے لوگ سیدھے سادے اور خدا ترس ہوتے ہیں۔ یہ بھی بھلا بتلانے کی بات ہے۔ عمر بھر تو ہم لوگ گاؤں میں رہے۔ تم دیکھ لینا ہر روز کوئی نہ کوئی ایک یا دو یا کبھی کبھی چار گاؤں والے ہماری مدد کو

آموجود ہوں گے آتے رہیں گے۔ دیہات میں بڑی خدا ترسی اور اصلیت ہوتی ہے۔ دنوں میں مکان تیار ہو جائیگا۔ گائے نہلانے سے لے کر فصل کاٹنے تک وہ برابر ہماری مدد کریں گے اور ہم ان کی۔ انہیں رہنے کا سلیقہ آتا ہے یہ ساری بات ہے۔۔۔۔۔ یہ بھادوں کی دھوپ نامر اوکیسی سخت ہوتی ہے۔ وہ پرندے والا کیا قصہ ہے علی؟“

علی ایک پرانی بات کے حوالے کے لئے پوچھے جانے پر خوش ہوا۔ ”اس کا نام ارر۔۔۔۔۔ سرسوٹی ہوتا ہے یا کیا“ بالا جوتی۔ وہ گیارہ مہینے دھوپ میں بیٹھتا ہے مگر بھادوں کی دھوپ سبہ نہیں سکتا اور سائے میں چلا جاتا ہے۔ میں نے کبھی نہیں دیکھا۔۔۔۔۔ یہی قصہ تھا نا؟“

”میں نے بھی کبھی نہیں دیکھا۔“ پروفیسر نے کہا۔

”کوئی فرق نہیں پڑتا۔ بھادوں کی دھوپ بہر حال کڑی ہوتی ہے۔ کڑی؟ کڑی کیا؟“ اس نے یاد کرنے کی کوشش کی مگر ناکام رہا۔ ”اوہ۔۔۔۔۔! بارشوں سے ایسے مکانوں کو کافی نقصان پہنچتا ہے۔ ہمیں مستقل کام کرنا ہوگا۔ چھپر، گھاس پھوس، لپائی، تم جانے ہی ہو۔۔۔۔۔ لگاتار لگاتار کی ضرورت نہیں ہمارے پاس فالتو کچھ ہوگا ہی نہیں مگر جانوروں کے لئے چھپر چاہیے برسات میں بیکٹریاں سے دودھ سوکھ جاتا ہے اور بری بیماریاں لگ جاتی ہیں۔ اور برسات کے موقع پر۔۔۔۔۔“

وہ بے تکان بولتا گیا۔ چھوٹی چھوٹی غیر ضروری باتیں جو اصل زندگی میں اتنی اہم ہوتی ہیں اس نے اتنی تفصیل اور محنت سے بیان کیا کہ علی نے زندگی بھر یاد کیا۔

جب سورج ڈھلنے لگا تو دفعتاً اس نے محسوس کیا کہ پروفیسر اور علی غائب ہو چکے تھے۔ وہ اس کا عادی تھا۔ ایک کر گاڑی پر بیٹھ گیا اور بے دھیانی سے حملہ آوروں کی اس ٹولی کو دیکھنے لگا جو ٹول ٹولی کر جوان عورتوں اور چند مردوں کو ہٹکائے لئے جا رہی تھی۔ نعیم کے چہرے پر کوئی تاثر نہ تھا۔ صرف آنکھوں کی چمک تھی جو لیکھت ماند پڑ گئی تھی۔ پھر وہ لاپرواہی سے ان کے سروں کے اوپر اوپر دیکھنے لگا۔ بھورے رنگ کی گرد آلود فضا میں مخصوص ”سکروہ“ متلی آوروں اور کھٹی کھٹی چیخوں کی آوازیں تھیں۔ کچھ دیر بعد قریب ہی چند فائروں کی آوازیں آئیں اور پھر خاموشی چھا گئی۔ یو بدستور قائم رہی۔

”بھتی بازی شروع کرنے کے لئے بھی زیادہ چیزوں کی ضرورت نہیں پڑے گی۔“ جب پروفیسر اور علی گاڑی کی اوٹ سے نکل آئے تو اس نے کہنا شروع کیا۔

”نہیں پڑے گی نہیں پڑے گی۔“ علی جمل کر بولا۔ ”ان کے سامنے ناٹھیں پہاڑ کر بیٹھ جاتے ہو۔ یاد رکھو کبھی نہ کبھی وہ تمہیں پکڑ کر لے جائیں گے۔“

”سچ میں مت بولو۔“ نعیم نے خفگی سے کہا۔ ”کوئی پکڑ کر نہیں لے جائے گا۔ بس ایک بل اور دو تیل۔ بل تو تم بنا ہی لو گے۔ دودھ کے لئے جانور بعد میں آجائیں گے اور پہلی بیانی کے لئے بچ ادھار لے لیں گے۔ پنجاب کی زمین بڑی لائق ہے جتنی محنت کرو اتنا پھل دیتی ہے۔ پنجاب کی زمین کا آخر کسی نے نہیں دیکھا۔ بازی

آداس شلیس

اور ساؤنی کے علاوہ میں تم کو بتاؤں۔“ وہ رازدارانہ طور پر علی کی طرف جھکا۔ ”ہزیوں میں بڑی کمائی ہے۔ یہاں کے اچھی ذات کے کسان ہزیاں لگانے کو اپنی بے عزتی سمجھتے ہیں۔ کہتے ہیں یہ اراکیوں کا کام ہے جو کہ جانوں سے بچی ذات ہے۔ مگر یہ سب بیکار ہے۔ ہزیوں میں کمائی ہی کمائی ہے اور نتیجہ یہ ہوتا ہے کہ اراکیں ہزیاں لگا لگا کر جانوں کی ساری زمین خرید لیتے ہیں اور اونچی ذات والے کسان آپس میں لڑتے مارتے اور مقدمے بازی کرتے رہتے ہیں۔ ہم ہزیاں بوکیں گے۔ یہ سب بیکار ہے۔ اونچی ذات، بچی ذات، ہند۔ آدمی کی ذات کا اور ہزیوں کا آپس میں کوئی تعلق نہیں۔“

”ہزیاں؟ کیا ہزیاں؟“ علی نے پوچھا۔

”یہی سبز، موگرے، کرپے، کدو، ترٹی وغیرہ۔“

”اوہ۔۔۔ اچھا۔“ اب اس نے باقاعدہ دلچسپی لینی شروع کر دی۔

”ہزیاں۔۔۔“

”ہاں ہزیاں۔ اب رہے تیل۔ ارور ریلیوں کے بارے میں تم نے کیا سوچا ہے؟“

”تیل؟“ علی بالکل خالی الذہن تھا، مگر کوشش کرنے اس نے سوچا۔ ”تیل بھی کہیں نہ کہیں سے۔۔۔“

”مجھے پتا تھا تم نے کچھ نہیں سوچا۔ تیل ہم پہلی بیانی کے لئے ادھار بھی لے لیں گے۔ سب بات کرنے کا

طور آنا چاہیے۔ جب ان لوگوں کو سنا کہ تیل آئی ہیں اور تیل لے کر ان کے نہیں تو انہوں نے خوشی سے ہنستے دس دن کے لئے دے دیں گے۔ مگر دوسرے کے جانور کو بڑی احتیاط سے برتنا پڑتا ہے۔ تمہیں پتا چاہی ہے۔ گھر میں جب کوئی تیل مانگ کر لے جاتا تھا تو ہمارا باپ احمد دین کے لونڈے کو جاسوسی کرنے کے لئے بھیجا کرتا تھا اور وہ شیطان پہر پہر کی آکر خبر دیتا تھا کہ آج انہوں نے یہ کھانے کو دیا ہے جانوروں کو اور اتنا دیا ہے اور اتنا کام لیا ہے۔ تم سے کوئی بات چھپی ہوئی تھوڑی ہے۔“ تمہارے پاس کچھ رقم ہے؟“

”کچھ ہے۔ عائنہ کے پاس۔“

”فحیک ہے۔ ہم ایک جوڑی خرید بھی سکتے ہیں۔ فصل کے فصل پیسے چکاتے رہیں گے۔ جب ان کو علم

ہو گیا کہ ہم ایماندار اور محنتی آدمی ہیں تو وہ اعتبار کر لیں گے۔ آخر ہم ٹھک تھوڑے ہی ہیں۔ سچے کسان ہیں اور کالی سے دور بھاگتے ہیں۔ لیکن ہزیوں کے علاوہ اناج بھی اشد ضروری ہے۔ تم اناج کی بیانی بھول تو نہیں گئے؟“

”نہیں۔“

”شکر ہے۔ گیارہوں کی بیانی اگلے مہینے شروع ہو جائے گی۔ یہ بہر حال بارشوں پر منحصر ہے۔ اگر برسات

دیر تک چلتی رہے تو بیانی پیچھے پڑ جاتی ہے۔ فصل کے تیار ہونے اور اترنے میں بیانی کا بڑا اہم مقام ہے۔ کس وقت میں ہو اور کبھی ہو۔ گیلی زمین میں جب تک مٹی پیر سے چھتی رہے کچھ بھی نہیں بونا چاہیے۔ تمہیں اپنے باپ کی باتیں یاد ہیں؟ ضرور ہوں گی۔ مجھے اس کے دیئے ہوئے سارے سبق آج تک یاد ہیں؟ گیلی زمین میں

اُداس نسلیں

مینڈک بھی مر جاتے ہیں، قح تو بڑی نازک شے ہے، وہ کہا کرتا تھا۔ اور جوار باجرہ بھی بڑا ضروری ہے۔ کسان اگر ترقی کرنا چاہتا ہے تو وہ بارہ مہینے گیہوں نہیں کھا سکتا۔ اور پھر جانور ہیں جن کی گزر اوقات مکنی پر ہوتی ہے۔ مکنی کے پیری گیدڑ بہت ہوتے ہیں۔ بچاؤ کے واسطے کیا کرو گے؟“

”کتے رکھ لیں گے۔“

”کتے رکھ لیں گے۔“ نعیم نے غصے سے ہاتھ نچا کر نقل اتاری۔ ”اور جو کتوں کو کھانا پڑے گا وہ کدھر سے آئے گا۔ تم نے اتنے برس تک کیا کام سیکھا ہے جو گیدڑ چھانسنے کا ایک پنجرہ بھی نہیں بنا سکتے۔ ہیں؟ کتے رکھ لیں گے۔“ اس نے دوبارہ نقل اتاری۔ ”تاروں کا ایک پنجرہ بنا لینا بس۔ گیدڑ تو تمہیں پتا ہے ہوتے ہی ہیں۔ اپنے ہاں بھی ہوتے تھے۔ سب جگہ ہوتے ہیں۔ یہ یہاں وہاں اور ادھر ادھر کا قصبہ سب بیکار ہے۔ گیدڑ ہر جگہ ہوتے ہیں۔ اور ساؤنی کی فصلوں میں گنا بڑا بار آور ہوتا ہے۔ جاڑوں کی راتوں کو گڑ ضرور بنانا، سردی سے محفوظ رکھتا ہے اور طاقت بھی آتی ہے اور کڑوا پڑھا ہوگا آگیا جانا ہر کوئی چھٹکتا ہے، ہر فیض بڑھتا ہے، گڑ بنانے کا طریقہ تمہیں یاد ہے؟“

”جینڈی کے ڈھنسل۔“

”ہاں ہاں جینڈی کے ڈھنسل میل کو کات کر لٹھے کی طرح سفید گڑ بناتے ہیں۔ مگر گنے کی حفاظت کرنا بڑا جان جو حکم کا کام ہے۔ اگلی راتوں میں لٹھے کا ایک پنجرہ لگا دو تو ہاتھوں میں نجان بٹ جاتا ہے۔ اور جینڈی سورا جو کھیت کے کھیت کھیتا ہوا کر دیتا ہے۔ میں نے ایک بار زخمی سورا مارا تھا آٹھ ماہ سا منے ہو کر۔ بڑا عزیز جانور تھا کوئی پر بھی کیا نادالی کی عمر تھی۔“

اندھیرا بڑھتا جا رہا تھا، قافلہ اسی طرح تھکی تھکی مستقل چال سے رواں تھا۔ نعیم ویر تک گاڑی کے ڈنڈے پر جھک کر بیٹھا تیزی سے باتیں کرتا رہا، جیسے وقت کے مقابل بھاگ رہا ہو۔ روزمرہ زندگی کی ان گنت باتیں چھوٹے چھوٹے پروگرام، کتنی ہی باتیں اس نے غلت اور مستعدی سے ملی کے ذہن نشین کرائیں۔ برسات کی ہوا میں گلے سڑے پتوں اور تازہ جلے ہوئے ہارود کی بو کہیں سے اڑتی ہوئی آئی۔

پھر اچانک رک کر اس نے لمبا سانس لیا اور پروفیسر کی طرف مڑ کر دھیسے لہجے میں بولا: ”سنو۔ میں تمہیں ایک بات بتاتا ہوں۔ شاید پھر بھول جاؤں۔۔۔۔۔ زندگی۔۔۔۔۔ زندگی کا ست، زندگی کا نچوڑ۔۔۔۔۔ قربانی کا جذبہ ہے۔ اور کچھ نہیں ہے۔ یہ میں نے جانتا ہے۔ اور کچھ نہیں ہے۔“

پروفیسر تھکے ہوئے اُداس انداز میں مسکرایا۔

”نہیں۔ تم ہنس نہیں سکتے۔ میں بڑ نہیں مار رہا۔ میں جانتا ہوں۔ دل پر اتنے مرحلے اتنی محتاجی آتی ہے اس کے بعد ہمیں ان باتوں کا علم ہوتا ہے۔“

وہ خاموش ہو گیا۔ پروفیسر نے دیکھا کہ تھوڑے تھوڑے وقفے پر وہ منہ میں کچھ بڑبڑا رہا تھا۔ اس نے

کان لگا کر سننے کی کوشش کی۔ اسے صرف اتنی آواز سنائی دی:
”اس کے بعد ہمیں ان باتوں کا علم ہوتا ہے۔“

جب وہ دوبارہ بولا تو رات کی تاریکی چاروں طرف پھیل چکی تھی۔ وہ یلخت علی کی طرف مرکزِ فکلی سے
بولا: ”اس کے بعد ہمیں ان باتوں کا علم ہوتا ہے۔ تمہیں کیا علم ہے؟“
”کیا علم ہے کیا علم ہے۔“ علی نے چڑ کر کہا۔ ”جاننے کے لئے ہی کیا۔ اوٹ پناگ بولے جاتے ہو۔
خاموش رہو۔ تھک جاؤ گے۔“

”ٹھیک ہے۔ جاننے کے لئے بہت کچھ نہیں ہے۔ وہ ایک باتیں ہیں وہ بھی مشکل سے سمجھ میں آتی
ہیں۔ جو کچھ میں نے سمجھا ہے وہ یہ ہے: اگر ہم ہر سچ پر ہر وقت میں ہر چیز کی قربانی دے سکتے ہیں تو زندہ ہیں
ورنہ نہیں ہیں۔ اور ہم کسی کو گاڑی پر بیٹھنے سے نہیں روک سکتے۔ اس کا کوئی مطلب نہیں۔“

علی حیرت سے اسے دیکھتا رہا۔ قہقہے دینے لگا۔ ”خدا وہ پھر بولا:
”اس سے قطع نظر۔۔۔ سنو۔ ایک بات اور بتاتا ہوں۔ عذرا میری بیوی ایک عظیم عورت ہے۔ اس کے
پاس کوئی اندیشہ، کوئی الجھن، کوئی ریاکاری نہیں۔ وہ جو کچھ چاہتی ہے بلا جھجک اس کے لئے تیار ہو جاتی ہے۔ وہ
انسان کی ساری شرافت، سارے کرب اور ساری قربانی کے ساتھ خاموشی اور رضا مندی سے زندہ ہے۔ خدا انسان
کو اپنی شبیہ میں بناتا ہے تاہم خدا اسے اس کا ذکر کرتا ہے۔“
پھر وہ پروفیسر کی طرف مڑا: ”اور خدا بھی ہے۔“ اس نے کہا۔
پھر انہوں نے اسے قہقہے سی گیلی روٹی دی جسے کھا کر وہ سو گیا۔

وہ بہت گہری نیند سو کر اٹھا۔ اچالا پھیل رہا تھا۔ قافلہ مشکل چلے جا رہا تھا۔ اٹھتے ہی اس نے خوش دلی
سے عائشہ سے باتیں چھیڑ دیں:

”وہاں پہنچ کر تم چند روز میں تندرست ہو جاؤ گی۔ خالص ہوا اور خالص غذا، صحت کے لئے اس سے
مفید اور کوئی چیز نہیں۔ تمہیں زیادہ کام کرنے کی ضرورت نہیں، سارا کام ہم کریں گے۔ تم صرف کھانا پکا دیا کرنا۔
گاؤں والے کہیں گے یہ نیا خاندان کیسا اچھا اور شریف ہے، تین جوان اور مختی مرد (پروفیسر ہنسا) اور ایک جوان
اور خوبصورت لڑکی۔ تم چوہے بنا لیتی ہو؟“
”ہاں۔“

پھر وہ چھلانگ لگا کر نیچے اتر آیا۔ ”تم رات بھر چلتے رہے ہو۔ علی جوان آدمی ہے چل سکتا ہے۔ تم اب
آرام کرو۔“ اس نے ایک بازو سے دھکیل کر پروفیسر کو گاڑی پر بٹھا دیا۔
”تم گیدڑوں کی بات کر رہے تھے۔ مجھے بعد میں خیال آیا کہ اگر کتنی کے کھیت کے گردا گرد تم منہل کی

(۴)

اختتامیہ

I am moved by the fancies that are curled
Around these images and cling;
The notion of some infinitely gentle
Infinitely suffering thing.

Wipe your hand across your mouth, and laugh;
The worlds revolve like ancient women
Gathering fuel in vacant lots.

T.S. ELIOT

(۴۸)

علی لاہور کے سٹیشن پر پڑا تھا۔ سارے پلیٹ فارم بے گھر لوگوں سے اُنے پڑے تھے جو اپنے بستر بچھائے اندر اور باہر ہر جگہ لیٹے تھے، بیٹھے تھے، سو رہے تھے اور آہستہ آہستہ باتیں کر رہے تھے۔ جو ہمت والے تھے پیٹ بھرنے کے لیے مزدوری کرتے، بھیک مانگتے یا چوری کرتے، باقی کبھی کبھار اٹھ کر ریلوے کے ٹرل سے پانی پی لیتے اور سارا وقت پڑے رہتے۔ سب کے چہرے بہر حال بھوکے، غلیظ اور بے تاثیر تھے۔ ایک منزل جو نظر میں تھی اس کا پتہ وہ پہنچ چکے تھے اس سے آگے انہیں کچھ پتا نہ تھا۔ اب اس سارے اثر و ابھار پر غور کیا تو آکس اور بے اعتنائی طاری ہو چکی تھی۔

دن کی ایک آدھ گھنٹہ ان کے بچوں ہندوستان کی ہندوستان سے دور ہو چکی اور ان کے اتنے ہی لوگ ہندوستان جانے کے لئے یہاں سے گاڑیوں پر سوار ہوتے یا شمال کی طرف سے گاڑیوں میں بھر کر کھاتے اور واگے کی سرحد کی طرف نکل جاتے۔ یہ سب آنے والے اور جانے والے ایک ہی قبیلے کے افراد تھے۔ اس انسانی آبادی پر وہ وقت آیا تھا جب چہروں اور عقیدوں کا فرق مٹ جاتا ہے۔

علی صرف اس وقت اٹھتا جب ہندوستان سے کوئی کامیابی نہ ملتی۔ سڑکوں پر چلتا ہوا وہ گاڑی کی ساری لمبائی طے کرتا ہر ایک ڈبے میں گروں ڈال کر، آنکھیں پھاڑ پھاڑ کر دیکھتا اور دوسرے سرے پر پہنچ کر وہیں بیٹھ جاتا۔ دیکھتے ہی دیکھتے گاڑی خالی ہو جاتی اور بدبودار، بد حال جھوم چھٹا پکارتا ہوا پھٹ پڑتا اور لاوے کی طرح ہر طرف پھیل جاتا۔ ہر دفعہ ایسا ہوتا کہ گاڑی کے سامنے سے گزرتا ہوا علی جھوم کے دھکے کھا کر گر پڑتا اور چند لمحوں میں ان گنت قدموں کے نیچے روندنا جاتا۔ ہر دفعہ وہ چیختا چلا تا اور گالیاں دیتا ہوا اٹھ کھڑا ہوتا اور اپنی بیکار تلاش کو جاری رکھتا۔ دو روز سے اس نے کچھ نہ کھایا تھا لیکن یہ سوچنے کی اس میں قوت نہ تھی کہ وہ اب تک کیونکر زندہ تھا اور چل پھر اور بڑبڑ رہا تھا۔ جو عام انسانوں میں ہمہ وقت زندگی کی ہزاروں چھوٹی بڑی چیزوں پر متوجہ ہونے کی صلاحیت ہوتی ہے اس میں ختم ہو چکی تھی۔ اس کے پاس اس کا بھی کوئی واضح تصور موجود نہ تھا کہ وہ کس کی تلاش میں تھا اور کس کا انتظار کر رہا تھا۔ یہ بھی غالباً زندگی کے ارتقاء کی اس کے تسلسل کو قائم رکھنے کی کوشش محض تھی۔

دوسرے دن وہ آہنی جنگلے سے ٹیک لگائے اٹھتا تھا کہ گرجتی ہوئی ایک گاڑی پلیٹ فارم پر آ کر رکی۔ وہ چونک کر اٹھا مگر اس گاڑی میں سے کوئی نہ اتر آیا کیونکہ وہ شمال کی طرف سے بھری ہوئی آئی تھی اور ہندوستان جا رہی

تھی۔ وہ پھر جنگل سے لگ کر بیٹھ گیا۔ گاڑی کے دروازے اور کھڑکیاں بند تھیں اور چند ایک کھلی کھڑکیوں میں سے بچوں کے ایسے زرد اور خوفزدہ چہرے جھانک رہے تھے۔ گاڑی معمول سے زیادہ عرصے تک رکی رہی، پھر اس کا انجن الگ ہو کر چٹک چٹک کرتا ہوا تازہ دم ہونے کے لئے چلا گیا۔ چاروں طرف کشیدگی کا عارضی سناٹا پھیل گیا اور غیر معمولی طور پر بڑھتا گیا۔

پھر باہر ایک شور اٹھا اور واویلا کرتے ہوئے لوگوں کا چھوٹا سا جھوم سیشن میں داخل ہوا۔ سامنے آتے ہی ان بظاہر غیر مسلح لوگوں میں سے ایک نے جیب سے پستول نکال کر ہوا میں دو فیر کئے۔ دوسرے نے اس کے ہاتھ سے پستول چھین کر کھڑکی کے شیشے سے منہ لگا کر باہر دیکھتے ہوئے ایک زرد روپے کا نشانہ لیا۔ ایک۔ دو۔ تین۔ چار۔۔۔۔۔ پھر پلیٹ فارم پر سے تمام مردہ اور نیم مردہ لوگ حیرت انگیز جوش اور بھرتی کے ساتھ اٹھ کر گاڑی پر ٹوٹ پڑے۔ دروازوں اور کھڑکیوں کے ٹوٹنے کی آواز اٹکا دکھا ہوتے ہوئے فیروں کی خشک پٹاٹے دار آوازوں سے رل مل گئی۔ ان میں شامل مرنے والوں اور بھاگنے والوں کی چیخوں کی آواز اور حملہ آوروں کی بابا کار تھی۔ بہت سے لوگ کود کر گاڑی سے نکل بھاگے اور ہر طرف سے گھر گھر گئے۔ گھر اندر ہی رہے۔ فضا میں تازہ انسانی خون کی بو پھیل گئی۔ علی کا بلی سے اس سارے منظر کو دیکھتا رہا، پھر اکتا کر اس نے آنکھیں بند کر لیں اور سر جنگل پر ٹیک دیا۔ "ان کے ساتھ والے فوجی کہاں گئے۔" اس نے سوچا۔

پھر اس نے آنکھیں کھول کر دہنی طرف دیکھا۔ یہ ایک عورت کی آواز تھی جو بہت قریب سے آئی تھی۔ واویلا کرتی ہوئی وہ ایک ادھیڑ عمر کی موٹی سی عورت تھی جو اسے اس طرح اپنی طرف دیکھتے ہوئے لپکتی کر اچانک رک گئی۔ اس کے ہاتھ ہمارے گل رہے تھے۔ ظالم۔ قاتل۔ میرے خاوند کو میرے بچے کو مار دیا مجھے بھی مار دیا مجھے کیوں چھوڑ دیا کیوں چھوڑ دیا کیوں۔"

عورت کی آنکھیں احمقوں کی طرح کوری تھیں اور اس کے چہرے پر بھی خوف کے علاوہ 'شدید حماقت برس رہی تھی۔ کسی حماقت زدہ پہرے کو اپنے سے مخاطب دیکھ کر بعض دفعہ جو بلاوجہ غصہ آ جاتا ہے اس سے علی جھنجھلا گیا۔ پھر دفعتاً ایک قطعی بے وجہ اور غیر ضروری جدبے کے اسے اپنی گرفت میں لے لیا۔ اس عورت کو مار گرانے اس کا خون بہانے کی طاقتور پاگل خواہش نے اسے پلک بھینکنے میں اٹھا کر کھڑا کر دیا۔

عورت بولتے بولتے رک گئی۔ پھر وہ ایک قدم پیچھے ہٹی اور وقت ضائع کئے بغیر دونوں ہاتھوں سے پکڑ کر چھاتی پر سے اپنا ملل کا کریتہ دامن تک پھاڑ ڈالا۔ نیچے اس کی جلد صاف گندمی رنگ کی تھی اور دو بھاری بھاری پھولے ہوئے تھن منکوں کی طرح پیٹ پر لنگ رہے تھے۔ اس نے دونوں ہاتھوں سے مشکل کے ساتھ انہیں اوپر اٹھایا اور آگے بڑھی۔

"مجھے مت مارو۔ خدا کے لئے۔ یہ دیکھو یہ" اس نے تھن علی کی ٹھوڑی کے نیچے ٹھوس دینے۔ "رحم کرو۔ میں تمہاری ماں ہوں۔"

علی نے کراہت سے منہ پھیر لیا۔ دو گھنٹے کے اندر اندر پھر سے امن ہو گیا۔ صرف راستہ گزرنے والے لوگ بہت بڑی تعداد میں جمع اندر باہر بکھری ہوئی لاشوں کا نظارہ کر رہے تھے۔ اس واقعے کے بعد علی کی رہی کسی بھوک بھی غائب ہو گئی۔

تیسرے دن کسی نے آہستہ سے اس کے شانے پر ہاتھ رکھا۔ یہ بانو تھی۔

”میں نے تمہیں اتنا بے کے شیشن پر دیکھا تھا۔“ وہ اس کے پاس بیٹھ گئی۔ ”تمہارے ساتھ ایک لنگڑا سا

بڈھا تھا۔ ہماری گاڑی وہاں سے گزری تھی۔ یہاں کیا کر رہے ہو؟“

وہ خاموشی سے اسے دیکھتا رہا۔

”تم کو گاڑی کہاں سے ملی؟ اور تمہاری بیوی.....“ بانو نے متلاشی نظروں سے ارد گرد دیکھا۔

علی نے بھی اس کی نگاہوں کے تعاقب میں چاروں طرف نظر دوڑائی، پھر نقابہت کے مارے آنکھیں بند کر لیں۔

”میں ہر روز یہاں آتی ہوں اپنے لڑکے کی تلاش میں..... میں نے پہلے تو تمہیں نہیں دیکھا۔“

”تمہارا بیٹا..... بھی ہے؟“ علی نے آنکھیں کھول کر پہلی دفعہ بات کی۔

”ہاں کمال۔ میرا بچہ۔“

سورج غروب ہو رہا تھا۔ انھوں کی موجودگی کی وجہ سے ایک خوشگوار مٹی آو ر پھیلا شروع ہوئی تھی۔ وہ

خاموشی سے بیٹھی علی کو دیکھتی ہوئی۔ اس وقت اچانک اس کے دل میں اپاہجوں کی تصویر بننے کے ساتھ آنکھیں موند

کر بیٹھے ہوئے اس شخص کے لئے وہ جذبہ پیدا ہوا جس کی صرف عورتیں اہل ہوتی ہیں۔

”..... میرے ساتھ۔“ اس نے علی کا کندھا ہلایا۔

UrduPhoto.com

وہ کھڑا اسباب کہاں ہے؟

”.....“

وہ خاموشی سے چلتے ہوئے باہر نکل آئے۔ پھر بانو نے اس کی طرف دیکھا۔

”تم چل نہیں سکتے۔“ اس نے کہا۔ ”میرے پاس کچھ پیسے ہیں۔“

مشکل سے علی کو تانگے کی پہچانی سیٹ پر سوار کرا کے وہ اس کے برابر بیٹھ گئی اور بتانے لگی۔

”یہاں مجھے کپڑے کے کارخانے میں کام مل گیا ہے۔ وہیں نور دین بھی مل گیا۔ نور دین کو تم جانتے ہو؟“

فخر جو وہاں ہمارے ساتھ تھا۔ ہم جھوپڑیوں میں رہتے ہیں۔ اس نے میری جھوپڑی بنانے میں مدد کی۔ کمال گاڑی

میں مجھ سے بچھڑ گیا تھا، مگر وہ ضرور بچ نکلا ہوگا۔ بارہ برس کا ہے پر بڑا ہوشیار ہے، اپنے باپ کی طرح۔ اس کا

باپ..... سکور۔ تمہاری حالت بالکل بگڑ چکی ہے، اس؟“

تاگہ اب ایک ٹوٹی پھوٹی سڑک پر بچکولے کھاتا ہوا جا رہا تھا جیسے کا وقت تھا اور چاروں طرف پھیلا ہوا

اپلوں کا دھواں آنکھوں کو لگ رہا تھا۔ علی نے پھرانی ہوئی آنکھوں سے اپنے ساتھ بیٹھی ہوئی عورت کو دیکھا اور

اندھیرے میں اسے پہچاننے کی کوشش کی۔

”میں سو یا بھی نہیں۔“ پھر اس نے سپاٹ لیجے میں کہا اور اس کے کندھے پر سر رکھ کر تھوڑی دیر میں گہری

نیند سو گیا۔ بانو اسے گرنے سے بچانے کے لئے دونوں بازوؤں میں بچے کی طرح سینے بیٹھی رہی۔

جب اس کی آنکھ کھلی تو اس نے دیکھا کہ تازہ پھونس کی بنی ہوئی بچی سی چھت والی جھوپڑی میں کھٹات

پر پڑا تھا۔ جھونپڑی صاف ستھری اور تازہ لپی ہوئی تھی اور صبح کی نرم دھوپ دروازے کے راستے اندر آرہی تھی۔ اس نے دماغ پر زور دے کر یاد کرنے کی کوشش کی، پھر کہنیوں کے بل اٹھا اور دوبارہ غش کھا گیا۔

دوسری بار جب اس کی آنکھ کھلی تو دھوپ داخل رہی تھی اور بانو جھونپڑی میں کوئی کام کرتی ہوئی چل پھر رہی تھی۔ اسے ہوش میں پا کر وہ پاس آ کر بیٹھ گئی۔

”اب تم ٹھیک ہو جاؤ گے۔ میں نے ابھی ابھی تمہیں دودھ پلایا ہے۔“

”دودھ؟“

”شکر ہے تمہاری جان بچ گئی۔ پہلے تین روز تک کوئی امید نہ تھی۔“

”کیا ہوا تھا؟“ بات کرنے کے لئے اسے جو طاقت صرف کرنا پڑ رہی تھی اس سے اسے اپنی نقابست کا اندازہ ہوا۔

”بخار۔“

”کئے روز؟“

”آج چھٹا دن ہے۔“

”اسنے دن تم؟“

”ہاں۔“ بانو نے فریاد کی۔ ”پہلے تین روز کام پر نہیں گئی۔ اب کام پر بھی جاتی ہوں۔ نور کو دیکھو یہ بھی آتا ہے۔ صرف شیش نہیں جا سکی۔ آج میں نے صفائی کی ہے، فرش لپٹا ہے۔“

UrduPhoto.com

علی نے اپنے کونے کی کوشش کی، اس کی حالت کچھ بہتر ہوئی۔ روز روز اس کی حالت سنبھلنا شروع ہوئی۔ پہلے چند روز وہ صرف اٹھ کر بیٹھ سکتا تھا، پھر کھات کو پکڑ کر کھانا ہونے لگا۔ پھر اس نے دیواروں کا ہمارا لے کر چلنا شروع کیا۔ بانو اس کا کھانا تیار کر کے کام پر جاتی، شام کو واپس آ کر پھر کھانا بناتی اور جھونپڑی کی صفائی کرتی اور اسے فرش پر چیزیں بکھیرنے پر بھیجوں کی طرح جھڑکتی، پھر اسے لٹا کر زمین پر بیٹھ جاتی اور خالی خالی نظروں سے دیکھتی رہتی۔ کبھی کبھی نور دین بھی آ جاتا تو وہ بائیں کمرے بیٹھ جاتی۔ بانو ہمیشہ زمین پر سوتی۔

جب وہ پہلی بار بغیر سہارے کے چل کر کوٹھری سے باہر نکلا تو خوشی سے بازو پھیلا کر اس نے ہوا میں لہا سانس لیا۔ شام پڑ رہی تھی۔ جھونپڑی کی دیوار سے پشت لگا کر ساتھ ساتھ بیٹھے وہ اور بانو دیر تک باتیں کرتے رہے۔ اب ہر طرف سناٹا بڑھ رہا تھا۔ آس پاس کی جھونپڑیوں میں کہیں کہیں دیئے جل رہے تھے۔ ان سے پرے ایک کتا لگا تار بھونک رہا تھا۔ یہ موسم خزاں کی شفاف اور خشک رات تھی۔ چاند کے گرد آسمان سبز رنگ کا تھا اور ہوا لچک بھری لطف تر ہوتی جا رہی تھی۔

”مجھے اپنی کہانی سناؤ۔“ علی نے کہا۔

بانو اٹھی اور اندر سے ایک مونا کپڑا لے آئی جسے اس نے علی کی ٹانگوں پر ڈال دیا۔ پھر اس نے آنکھیں میکر کر آسمان کی طرف دیکھا۔ رات کے سیاہ اور خاموش پرندے چاند کے سامنے سے گزر رہے تھے۔ یکساں اُداس آواز میں اس نے اپنی کہانی بیان کی:

”میری سیدھی سادی کہانی ہے۔ تمہیں کیا ملے گا۔ ناگپور کے پاس ایک گاؤں میں، جس کا نام کلیان پور تھا،

میں پیدا ہوئی۔ اس نام کا پنجاب میں ایک شہر بھی ہے۔ میرا نام شیلا تھا۔ ہم گاؤں کے اچھوت تھے۔ مذہب عیسائی۔ انگریز جو سب کے حاکم تھے وہ بھی عیسائی تھے پتا نہیں ہم اچھوت کیوں تھے۔ یہ بات ابھی تک میری سمجھ میں نہیں آئی۔ لیکن ہم ان کے نزدیک بھی نہ جاسکتے تھے۔ انگریزوں کے نہیں گاؤں والوں کے چھوٹے بڑے سب کے نزدیک بس ہم جا ہی نہ سکتے تھے۔ اگر ہم غلطی سے کسی کے ساتھ چھو جاتے تو ہمیں اس کی سزا ملتی۔ لیکن سزا اسے بھی ملتی یہ کہ جب تک وہ نہادھو نہ لیتا گھر نہ جاسکتا اور جس کو چھو لیتا وہ بھر شت ہو جاتا۔ چنانچہ ہماری ناپاکی متعدی بیماری کی طرح تھی۔ حرا اس وقت آتا جب ہم سردیوں کی صبحوں کو لالو کے انتظار میں چھپ کر بیٹھ جاتے اور دبے پاؤں نکل کر اسے چھو لیتے اور شور مچاتے ہوئے بھاگ جاتے۔ وہ گاؤں کا مسلمان دکاندار تھا اور زرا احمق تھا اور لنگڑا ہونے کی وجہ سے بھاگ بھی نہ سکتا تھا۔ اب سارے گاؤں کو پتا چل جاتا کہ لالو بھر شت ہو گیا۔ پھر کیا تھا چناب اب کوئی ہندو گاہک اس کی دکان کے پاس بھی نہ پھٹکے گا۔ وہ ہمیں گالیاں دیتا ہوا ندی کی طرف چلا جاتا اور کانپتا ہوا واپس آتا۔ ہم دور کھڑے ہو کر دیکھتے اور خوشی سے تالیاں بجاتے۔ ہمیں پتا تھا کہ یہ بات مستقل مذاق بن چکی تھی چنانچہ ہمیں اس کی سزا نہ ملے گی۔ کبھی کبھی بھر شت ہو جانے پر لالو خاموشی سے ہاتھ باندھ کر کھلی سڑک پر عیاں کھڑا ہو جاتا تھا۔ خدا کے لئے شور نہ کرو۔ کتو۔ آج بڑی سردی ہے میں مر جاؤں گا۔ وہ کہتا پھر دکان کھول کر ہمیں تھوڑا تھوڑا گڑ دیتا۔ اب انٹھے لوگوں کی طرح چپ چاپ پلے جاؤ کتے کے بچو شاہین۔ وہ کہتا۔ ہم خاموشی سے چلے آتے۔ اس طرح سے وہ ہماری اوپر کی آمدنی کا مستقل ذریعہ بن گیا۔ ہم گلیوں کی صفائی کا کام کرتے تھے اور گاؤں والوں کی مشترکہ جائیداد تھے۔ گھروں کے اندر ہم بس مویہ شیوں کے احاطے تک جاسکتے تھے۔ گوبر اٹھانے کے لیے وہ دھو دھوئے والے جانوروں کو چھونے کی اجازت نہ تھی۔ ہمارے برتن الگ تھے جن میں اناج اور دوسری اجناس دی جاتیں اور ہمارا گھر گاؤں کے باہر جوہڑ کے کنارے تھا۔ آس پاس اور کوئی گھر نہ تھا۔ جتنی باڑی کرنے کی ہمیں اجازت نہ تھی۔ جو نبی ہم لوگ ہوش سنبھالتے گلیوں کی صفائی کے کام پر لگا دیے جاتے۔ میں ہوش سنبھالنے سے کچھ پہلے ہی کام پر لگ گئی۔ یہ بڑا عجیب واقعہ ہے۔

”میرا ایک بھائی تھا جو کچھ عرصے پہلے باپ کے ساتھ کام پر جایا کرتا تھا۔ میں بہت چھوٹی تھی مگر میرا یہ بھائی بڑا عجب تھا۔ مجھے صرف اتنا یاد ہے کہ وہ ہر وقت کسی نہ کسی بات پر باپ کے ساتھ لڑتا رہتا تھا۔ شاید وہ کام چور تھا۔ ہر روز میرا باپ گھسیٹ کر اسے گھر سے نکالتا اور جھاڑو سے مارتا ہوا کام پر لے جاتا۔ لیکن وہ بڑا ذہین تھا۔ اسے سونک کی کتنی فر فر یاد تھی جو میرے ماں باپ میں سے کسی کو نہ آتی تھی اور کھیتی باڑی ہمارا کام نہ تھا پر اسے ہر فصل کے بیجنے کا نئے کے طریقے اور ان کے موسم یاد تھے اور صرف سات دن کی پوتی ہوئی فصل کو دور سے دیکھ کر بتا سکتا تھا کہ کون سی فصل کا کھیت ہے اور اس طرح کی اور بہت سی باتیں تھیں جن میں وہ گاؤں کے لڑکوں میں سب سے ہوشیار تھا۔

خیر ایک دن کیا ہوا کہ میرے باپ نے اسے خوب پیٹا اور وہ روتا روتا اور گالیاں دیتا ہوا سو گیا۔ رات کا جانے کیا وقت جب اس نے اٹھ کر مجھے کمر پر لاوا اور باہر نکل آیا۔ میں بہت نیند میں تھی جب میری آنکھ کھلی میں نے اپنے آپ کو اس کی پشت پر پایا۔ وہ جو ہر کے کنارے کنارے چپ چاپ چلا جا رہا تھا۔ رات بڑی سنسان تھی اور جو ہڑ پانی میں ستاروں کا عکس پڑ رہا تھا۔ ایک جگہ پر رک کر اس نے مجھے اتار دیا۔

”اب میں نہاؤں گا۔“ اس نے کہا اور کپڑے اتار کر پانی میں کود پڑا۔ دیر تک ڈکیاں لگانے کے بعد وہ باہر نکل آیا اور تنگ دھڑنگ میرے سامنے کھڑا ہو کر بولا۔ ”اب میں پاک ہوں؟ بتا۔“ میری بالکل نا سمجھی کی مڑتھی، جو

میری سمجھ میں آیا میں نے کہہ دیا اور میں نے کہا: نہیں۔ وہ خشکیوں نظروں سے مجھے گھورتا ہوا دوبارہ خاموشی سے پانی میں اتر گیا اور خوب مٹی مل کر نہایا پھر اس نے باہر نکل کر اپنا سوال دہرایا۔ اب پاک ہوں؟ بتا۔ مجھے پتا تھا وہ پاک نہیں ہے۔ میرے دوبارہ نہیں کہنے پر اس نے زور کا چاٹنا میرے گال پر رسید کیا۔ پھر دوسرا پھر تیسرا پھر چوتھا یہاں تک کہ میرے کان سنسنانے لگے اور مجھے اگا جیسے اب میں عمر بھر کے لئے بہری ہو گئی ہوں۔ مگر اس وقت خوف کے مارے چیخ بھی میرے حلق سے نہ نکلی۔ اس نے خاموشی سے کپڑے پہنے اور میرا ہاتھ پکڑ کر گھر کی طرف چل پڑا۔ گھر کے نزدیک پہنچ کر اس نے بڑے آدمیوں کی طرح سینے پر ہاتھ باندھے اور میرے سامنے کھڑا ہو گیا۔

”اب میں گنگا میں جا کر نہاؤں گا اور پردھوں گا۔ مگر ایک نہ ایک دن میں ضرور واپس آؤں گا۔“ یہ کہہ کر وہ اندھیرے میں غائب ہو گیا۔ میں بہت چھوٹی تھی لیکن اس رات اس نے جو کچھ کہا ایک ایک لفظ میرے ذہن میں موجود ہے۔ اس رات بڑی سردی اور لٹکانا تھا۔

”اب میں اس کی جگہ پر کام کرنے لگی۔ کئی سال اسی طرح گزر گئے اور کوئی خاص واقعہ نہ ہوا۔ صرف میری ماں ایک سال پہلے میں مر گئی۔ اب میں اور میرا باپ دونوں دھبے دھبے سیانے ہو چکی تھیں۔ ایک روز گاؤں کے زمیندار نے مجھے اپنے مہمان خانے میں بلایا اور باقی سب لوگوں کو باہر نکال دیا۔ میں نے سوچا ہونہ ہو کوئی گائے بھر شٹ ہو گئی ہے اور اب یہ مجھے جان سے مارنے والا ہے۔ لیکن اس نے مجھے اپنے پاس بٹھالیا اور بولا: بھئی بھئی! عورتوں کے ساتھ سونے سے بچی کوئی بھر شٹ ہوتا ہے؟“ میں اس وقت بارہ برس کی تھی۔ شام کو خوش خوش وہاں سے لوٹ آئی۔

”اب میں اس کے ساتھ رہنے لگی۔ مجھے بتایا کہ یہ ایک عام زمیندار کا بیٹا ہے۔ قلعہ کی بات تھی۔ اور وہ شخص برا آدمی تھا۔ مونے جسم کا سندرست بڑھا تھا اور خوش مزاج تھا۔ سب سے بڑی بات یہ کہ وہ دوری کے بغیر مجھے اچھا کھانے کھانا اور پہنے کول جاتا تھا اور میں آرام میں تھی۔ صرف کبھی کبھی جب وہ میرے اوپر غور ہو کر پاگلوں کی طرح کودنے لگتا تو مجھے خطرہ ہوتا کہ اب میں کیل کر مر جاؤں گی۔ لیکن یہ سلسلہ زیادہ دیر تک نہ چل سکا۔ اس نے مجھے ایک اور شخص کے سپرد کر دیا۔ یہ شخص بھی زمیندار تھا اور عمر میں ذرا کم تھا پھر اسے بڑا گندہ پسینہ آتا تھا۔ بھئی کیا بدبودار شخص تھا۔ اس کے ساتھ لگنے سے میرا بدن بھی خراب ہو جاتا اور مجھے کئی کئی بار نہانا پڑتا۔ اس کے بعد جس آدمی کے پاس میں رہی وہ بڑھا اور بالکل نکما آدمی تھا اور کسی کام کے لائق نہ تھا۔ میں نے تیسرے ہی دن اس کی داڑھی نوح ڈالی جس پر اس نے مجھے پکڑ کر خوب مارا۔ کافی دنوں تک ایسے ہی چلتا رہا۔

”اسی اٹھائیس میرا باپ بڑھاپے سے مر گیا۔ اس کے چند روز بعد مدن کہیں سے آن وارد ہوا۔ یہ میرا بھائی تھا۔ اسے دیکھ کر میں بہت خوش ہوئی۔ ایک تو میں اکیلی تھی دوسرے گاؤں کے لوگوں سے بالکل اکتا چکی تھی اور پھر وہ میرا بھائی تھا۔ جب اس نے مجھے ساتھ چلنے کو کہا تو میں خوش خوش اس کے ہمراہ جانے کو تیار ہو گئی۔ ایک روز شام کے وقت چپکے سے ہم نے گاؤں چھوڑ دیا۔ اس وقت جب ہم دونوں باتیں کرتے ہوئے پرے جا رہے تھے اور پیچھے گاؤں کی دیواریں اندھیرے میں غائب ہوتی جا رہی تھیں تو ایک بار بھی میرے دل میں خیال نہ آیا کہ اب میں کبھی لوٹ کر یہاں نہ آؤں گی۔ کبھی عجیب بات ہے۔ اس گاؤں میں میں پیدا ہوئی تھی اور وہاں میرا گھر تھا۔

”راستے میں مدن نے بتایا کہ وہ چھ برس تک سکول میں پڑھتا رہا تھا اور اس کے علاوہ بھی اس نے کئی کتابیں پڑھی تھیں جو سکول میں نہیں پڑھائی جاتیں اور یہ کہ اب وہ ایک بے حد اہم کام میں مصروف تھا اور اس کے